



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/18

Minuti tal-Laqgħa Nru. 18 tal-Kunsill Lokali Ghasri (is-Sitt Terminu), li nżammet nhar l-Erbgħa, 21 ta' Ottubru 2009 fis-7.00p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)

Is-Sur Frank Formosa

Is-Sinj. Renance Vella Aquilina

Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

I. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 17. Peress li l-minuti kienu tqassmu qabel il-laqgħa, dawn ġew meħuda bħala moqrija.

2. Emendi

Għal dawn il-minuti ma tressqux proposti għal emendi. Għalhekk dawn ġew meħuda bħala korretti kif ippreżentati u ffirmati mis-Sindku u mis-Segretarju.

III. Materji mill-Minuti

1. Rimi Llegali Hdejn Wied il-Ghasri

Rigward dan l-abbuż kienu nfurmati l-Gwardjani Lokali u dawn għandhom jagħmlu spezzjonijiet tal-post f'ħinijiet differenti.

2. Haddiema tal-IPSL

Id-Dipartiment tal-Gvern Lokali permezz tal-Kumpanija IPSL, għadu kemm bagħat żewġ haddiema li qabel kienu mpjegati mal-WSC. Dawn il-haddiema se jkunu qed jibnu l-hitan tas-sejjeħ matul Triq Wied Sara. Il-haddiema se jkunu qed jaħdmu fuq dan il-proġett għal numru ta' granet biss kif tiddeċiedi l-awtorita tal-IPSL u mbagħad jerggħu jintbagħtu skond in-neċessitajiet li jkunu jeżistu fi proġetti ohra f'Għawdex.

3. Xoghlijiet fi Triq Dun Karm Caruana

Ix-xoghlijiet fi Triq Dun Karm Caruana issa mexjin hafna u waslu fi stadju avanzat. Fil-fatt, tul dawn l-aħħar jiem ingħatat l-ewwel kisja bit-tarmak. Rigward il-bankini

gie deċiż kif dawn l-aħjar li jsiru u kkonkludejna li l-aħjar jinksew bil-madum li ma jkunx jizloq u għalhekk ma jkunx hemm l-ebda periklu għal kull min jużahom.

Fil-fatt il-madum diġa gie ordnat u għandu jasal dalwaqt u mbagħad għalhekk ix-xogħol tat-tlestija tal-bankini jkun jista' jibda.

Dan l-aħhar kellna żjara mill-Onorevoli Dr Chris Said Segretarju Parlamentari għad-Djalogu Pubbliku u Nformazzjoni u li hu għalhekk inkarigat mill-Kunsilli Lokali.

Hu gie apposta halli jkun jista' jara personalment ix-xogħlijiet li kienu qed isiru mill-Kunsill fil-Pjazza u fi Triq Dun Karm Caruana.

Waqt din iż-żjara, s-Sindku s-Sur Andrew Vella wera lill-Onorevoli Said li biex qed isir dan il-proġett, il-Kunsill kellu jagħmel hafna saġrificċji u joqgħod attent hafna halli nkunu nistgħu nkomplu. Is-Sindku f'isem il-poplu ta' l-Għasri ressaq talba quddiem l-Onorevoli Said biex naraw jekk hux possibbli li ningħataw xi tip ta' għajjnuna finanzjarja fuq dan il-proġett.

Waqt il-laqgħa tal-lum, is-Sindku habbar li l-Onorevoli Chris Said kien aċċetta t-talba li hu kien ressaqlu u assigurah li sa jagħti kull għajjnuna possibbli. Hu talab li għalhekk jingħata stima tax-xogħlijiet li kien għad fadal isiru.

Minn naħa tiegħu s-Sindku nforma lill-Perit tal-Kunsill li kellna bżonn urgenti stima tax-xogħol li kien fadal. Meta ngħatajna l-istima din kienet tammonta għal €20000 biex titlesta minn kollox. Is-Sindku qal li hu kien infurmat li l-Onor. Dr Chris Said kien se jagħtina €15000 mill-ammont totali.

Għalhekk ix-xogħol issa se jitkompla fuq il-pjazza kollha u hekk tiġi bħala proġett komplut minn kollox u tkun hafna isbaħ. Issa għandha ssir il-parti li għad fadal u mbagħad tingħata kiswa fuq il-pjazza kollha u t-triq.

Is-Sindku ressaq quddiem il-Kunsill biex ikun aċċettat li l-kuntrattur jingħata ammont ta' €20000 bħala depożitu fuq il-hlas dovut għax-xogħol lid an qed jagħmel.

Il-Kunsill qabel ma' din il-proposta.

4. Laqgħa tal-“Leader”

Uffiċċjal minn naħa tas-Segretarju Parlamentari għad-Djalogu u Nformazzjoni, gie f'dan l-uffiċċju tal-Kunsill fejn inżammet laqgħa ta' tagħrif għall-pubbliku dwar il-programm ta' “Leader”. Waqt din il-laqgħa, dan l-uffiċċjal wera kif nistgħu niggdawanjaw mill-partecipazzjoni f'dan il-programm. Permezz t'hekk, nistgħu nirbħu fondi għal diversi skemi fosthom għamara fit-toroq, tindif tal-widien, enerġija alternattiva u oħrajn. Hu ħa nota tas-suggeriment li tressqulu fosthom proposta mis-Sindku biex jitwaqqaf proġett fejn tittiehed l-enerġija mill-Biogas. Hawnhekk is-Sindku fihem kif meta hu kien fuq żjara fl-Awstrija hu kien ngħata ħjiel kif qed jitmexxa proġett simili f'lokalita żgħira f'dak il-pajjiż. Hu kompli li hu kien għamel kuntatti ma persuni mill-Awstrija li lesti li jiġu hawn u jaraw kif dan il-proġett jista' jithaddem fil-lokalita tagħna. Dan il-proġett jista' jitwettaq permezz ta' fondi mill-EU fejn wara studju dettaljat inkunu f'pożizzjoni li jibda jaħdem il-proġett.

IV. Korrispondenza

i. Memo 46/2009 li tirrigwarda l-ftuħ tal-uffiċċini tal-Kunsilli Lokali kull nhar ta' Sibt filgħodu.

ii. Stedina lis-Sindku mid-Dipartiment għall-Gvern Lokali għal attendenza għal Business Breakfast li qed ikun organizzat mill-EURES.

iii. Ittra mill-KIP li qed tinforma li issa r-rimi ta' skart domestiku tela' għal €20 kull tunnellata u li jirriżultat li dan il-Kunsill qed jissussidja r-rimi ta' skart ta' stabbilimenti kummerċjali.

iv. L-uffiċċju tal-Pulizija baġħat jinforma li kienet se ssir laqgħa ma' l-Ispettur tal-Pulizija fit-28 ta' Ottubru 2009 fis-6,00p.m.

V. Mozzjonijiet

1. Tigdid tal-Kuntratti

Quddiem il-Kunsill tressqet lista ta' kuntratti li l-perjodu ta' validita tagħhom waslet biex tiskadi. Dawn huma kif ġejjin :

Collection of Bulky Refuse
Street Sweeping and Cleaning
Rendering of Services to Council
Attendance & Cleaning of Public Toilets.
Emptying of Open Skips
Collection of Household Waste

Dawn il-kuntratti kollha se jagħlqu fl-aħħar tas-sena. Il-Kunsill għalhekk iddeċieda li jinharrġu l-ewwel erbgħa u l-kuntratti l-godda jkunu b'effett mill-ewwel tas-sena 2010.

Rigward il-kuntratt ta' l-Open Skips, dan għandu jitwaqqaf u ma jergax jinhareġ. Dan għaliex il-pubbliku issa jistgħu jmorru jarmu fil-public amenity li nfethet ix-Xewkija. Barra minn hekk il-kuntrattur kien intrabat li joqgħod ma' l-iskammell meta jkun hawn u dan ma kienx qed jagħmlu regolarment iżda kien qed jigi u jħalli open skip.

Fl-istess waqt il-pubbliku jista' faċilment juża s-servizz tal-bulky refuse li hu effiċjenti hafna f'dan il-lokal.

Dwar il-kuntratt "Collection of Household Waste" dan għandu jibqa jithaddem peress li fuq hekk diġa ltqajna mal-Kunsilli Lokali ta' l-Għarb u San Lawrenz halli jinhareġ kuntratt flimkien. Laqgħat simili fuq hekk għandhom jerggħu jinżammu. Fl-istess waqt, għandhom jinharġu r-regolamenti l-godda ċari mill-Awtoritajiet qabel ma jkun jista' jingħata kuntratt ġdid.

Fil-laqgħat mal-Kunsill ta' l-Għarb u ta' San Lawrenz, is-Sur Andrew Vella kien issuggerixxa li l-iskart separate jibqa' jingabar kull nhar ta' Tlieta filwaqt li kull hmistax nhar ta' Hamis jingabar il-ħġieġ biss. Dan għandu jkun fuq xahar bi prova. Għal dan l-iskop hu ssuggerixxa li l-Kunsill jissussidja l-boroż tal-ħġieġ halli b'hekk inkunu qed inhajru lill-pubbliku biex jissepara l-iskart.

VI Materji Ohra

1. Xiri ta' Kotba

Il-Kunsill qabel li jinxtraw hames kotba li qed ikunu ppublikati mill-Awtur is-Sur Gorġ Cassar. Dawn il-kotba bl-isem "Zmien il-Hsad", se jitqegħdu fil-librerija għal qari mill-pubbliku.

2. Tindif ta' Tajn mat-Toroq

Is-Sur Frank Formosa ressaq suggeriment biex it-toroq kollha jitnaddfu mill-ħamrija lit kun ngemgħet mal-ħitan tul it-toroq. B'hekk filwaqt li jkunu qed jitnaddfu t-toroq, titnehħa l-ħamrija u ma jikbirx ħaxix ħazin fil-ġnub.

3. Bini ta' Hitan tas-Sejjieh

Is-Sur Emanuel Mintoff ressaq suggeriment biex il-hitan tas-sejjieh tul Triq il-Knisja jinbnew mill-gdid. Ghal dan l-iskop, meta jkollna haddiema tal-Gvern ngaggati mal-Kunsill, dawn se jintbaghtu fuq dan ix-xoghol.

4. Ringrazzjamenti lill-Kunsill

Il-familja Cutajar baghtet ringrazzjamenti lill-membri kollha tal-Kunsill ghas-simpatija u support li ntwera maghhom fit-telfa li kellhom ta' ommhom Grace Cutajar.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet accettata mill-Kunsill.

Kopja ta' din l-iskeda qed tinhemez mal-minuti.

Il-laqgħa li jmiss giet appuntata għal nhar il-Hamis 26 ta' Novembru 2009 fis-6,30p.m.

Il-laqgħa tal-lum intemmet fit-9.00p.m.

Andrew Vella
Sindku

Joe Camilleri
Segretarju Ezekuttiv

Data : _____